

राष्ट्र निर्माण का संकल्प

मेरे प्यारे देशवासियों, भाइयों, बहनों और प्यारे बच्चों, आज़ादी की सालगिरह के इस खुशी के मौके पर आप सबको बधाई। आज का दिन सभी भारतीयों के लिए एक मुबारक दिन है।

आज के दिन हम उन सभी लोगों की कुबानी को याद करते हैं जिन्होंने महात्मा गांधी के नेतृत्व में विदेशी हुकूमत से हमें आज़ादी दिलाने की लड़ाई लड़ी।

आज हम उन सभी लोगों की कड़ी मेहनत और लगन को याद करते हैं जिन्होंने एक आज़ाद और नया भारत बनाने में अपनी जान की बाजी लगा दी। आज हमें इस काम में अपने आपको फिर से लगाना है।

आज हम अपने किसानों, कामगारों और शिक्षकों को याद करते हैं। हम अपनी फौज के जवानों को याद करते हैं जो बर्फीले पहाड़ों, रेगिस्तानों, जंगलों, समुद्री किनारों और समुंदर के बीच हमारी सरहदों की हिफाजत कर रहे हैं।

भाइयों और बहनों,

चार साल पहले, आज के दिन, यहां आपके सामने खड़े होकर मैंने आपको अपनी सरकार के एक नया भारत बनाने के सपने के बारे में बताया था। मैंने आपसे कहा था कि हम एक ऐसा भारत बनाना चाहते हैं:

जिसमें सबको इंसाफ मिले और जहां इंसानियत और भाईचारा हो;

एक ऐसा भारत जिसमें सभी लोगों को बराबर समझा जाए;

एक ऐसा भारत जो खुशहाल हो;

एक ऐसा भारत जिसमें अमन-चैन हो;

एक ऐसा भारत जिसमें हरेक हो अपनी सलाहियत के मुताबिक काम मिल सके, और वह अपना भविष्य बना सके;

एक ऐसा भारत जो धर्मनिरपेक्ष हो, जिसमें भेदभाव और नाइंसाफी न हो;

एक ऐसा भारत जिसमें विविधता में एकता हो;

ऐसा भारत बनाने की हमारी पूरी कोशिश रही है।

भाइयों और बहनों,

चार साल पहले मैंने यहां खड़े होकर आपसे कहा था कि मुझे वादे करने नहीं बल्कि निभाने हैं।

राष्ट्रीय न्यूनतम साझा कार्यक्रम पर अमल करना हमारा वादा था;

ग्रामीण भारत में नई उम्मीद जगाना हमारा वादा था;

अपने आर्थिक और सामाजिक विकास में सबको साथ लेकर चलना हमारा वादा था;

भारत को दुनिया के देशों के बीच उसकी सही जगह दिलाना हमारा वादा था;

हमारी सरकार ने इन सभी वादों को पूरा करने की ईमानदारी से कोशिश की है।

हमने ग्रामीण भारत में एक नई उम्मीद जगाई है।

हमने ग्रामीण इलाकों में सेहत, शिक्षा, बिजली, सड़क, आवास और सिंचाई के लिए निवेश बहुत बढ़ा दिया है।

राष्ट्रीय कृषि विकास योजना के जरिए हम खेती के लिए 25,000 करोड़ रुपये लगा रहे हैं;

कर्ज के बोझ से दबे अपने किसान भाइयों को राहत देने के लिए हमने लगभग 71,000 करोड़ रुपये का बैंकों से लिया गया कर्ज माफ किया है; पिछले चार साल में हमने खेती के लिए बैंकों द्वारा दिए गए कर्ज की रकम 81,000 करोड़ रुपये से बढ़ाकर 2,25,000 करोड़ रुपये कर दी है और ऐसे कर्ज पर व्याज दर भी घटाई है;

किसानों की आर्थिक हालत सुधारने के लिए हमने अनाजों की खरीद कीमतों में काफी बढ़ोत्तरी की है, जो गेहूं के लिए 50 प्रतिशत तथा धान के लिए 30 प्रतिशत है;

चावल, गेहूं और दालों की पैदावार बढ़ाने के लिए राष्ट्रीय खाद्य सुरक्षा मिशन बनाया गया है;

सिंचाई, जलाशयों, बारिश से सिंचाई वाले इलाकों और बाढ़ रोकने पर हमने खास तर्जों दी है;

ग्रामीण इलाकों में ज्यादा रकम लगाने और किसानों को कर्ज से राहत देने की हमारी कोशिश से हमारी खेती मजबूत हुई है;

कृषि में निवेश बढ़ रहा है और इस क्षेत्र में लगभग एक दशक, खासकर 1998 से 2004 तक के ठहराव के बाद फिर तेज़ी आई है। वर्ष 2007-08 में खाद्यान्तों, कपास और चीनी का रिकार्ड उत्पादन हुआ है।

या कि मुझे वादे करने नहीं

जाता वादा था।

नेहरू चलका हमारा वादा था;
देलाला हमारा वादा था;
तभी से कोशिश की है।

वासु और सिंचाई के
5,000 करोड़ रुपये

उपर इनसे लगभग
चार साल में
रुपये से बढ़ाकर
दो लाख

इन क्रमों में
परिवर्तन है;
जो प्रश्न

जो वास

विकल्प

प्रशासन तथा राष्ट्रीय मुद्दे

15

हमारे खेत फिर से हरे-भरे दिखाई दे रहे हैं। हमारे अनाज भंडार फिर से भरने लगे हैं। हमारे किसानों में अपने भविष्य और अपनी खुशहाली को लेकर फिर से उम्मीद जगी है।

भाइयों और बहनों,

मैंने अपनी ज़िन्दगी के पहले दस साल एक छोटे से गांव में बिताए, जहां न बिजली थी, न पीने के पानी का सही इंतजाम, न कोई डाक्टर, न सड़क, न ही फोन। मुझे मीलों पैदल चलकर स्कूल जाना पड़ता था। मुझे रात में मिट्टी के तेल के लैंप की हल्की रोशनी में पढ़ाई करनी पड़ती थी। आजादी मिलने के बाद ग्रामीण इलाकों में काफी विकास हुआ है फिर भी जिस तरह की ज़िन्दगी मैंने बचपन में गुजारी थी वैसी ही ज़िन्दगी अभी भी हमारे देश में बहुत से लोग गुजार रहे हैं।

यही वजह है कि जब हमारी सरकार बनी, हमने देहातों में बुनियादी ढांचे को मजबूत करने के लिए 'भारत निर्माण' की शुरुआत की। हमारी सरकार का ग्रामीण भारत को सुधारने का पक्का इरादा है। इन चार सालों में हमने अहम पहल की हैं। मुझे यकीन है कि हमारी कोशिशों से एक नया खुशहाल भारत जरूर बनेगा।

मेरे प्यारे देशवासियों,

चार साल पहले मैंने अपनी सरकार की सात प्राथमिकताओं या 'सात सूत्रों' के बारे में आपको बताया था। ये हैं—खेती, पानी, शिक्षा, सेहत, रोजगार, शहरी नवीकरण और बुनियादी ढांचे की मजबूती।

इन सभी क्षेत्रों में हमने अहम पहल की हैं। मैं खेती की तरक्की और किसानों की खुशहाली के लिए की गई कोशिशों के बारे में आपको पहले ही बता चुका हूँ।

दूसरी सबसे अहम तरक्की बुनियादी ढांचे को मजबूत करने में हुई है। रेलवे के विकास में नई टेजी आई है। नई सड़कें बनाई जा रही हैं। नए बंदरगाह और हवाई अड्डे भी बनाए जा रहे हैं।

हमारी आबादी का एक बड़ा हिस्सा अब शहरों में रहता है। जवाहरलाल नेहरू राष्ट्रीय शहरी मिशन के तहत शहरों की तरक्की और उन्हें नई शक्ति देने के लिए काफी सरमाया मुहैया कराया जा रहा है।

राष्ट्रीय ग्रामीण स्वास्थ्य मिशन के तहत गांवों में सेहत से संबंधित सरकारी सेवाओं को बढ़ाया जा रहा है।

एक ऐसे आदमी की हैसियत से जिसने अपनी पेशेवर ज़िंदगी की शुरुआत शिक्षक के तौर पर की, मुझे यह कहते हुए फख्त है कि हमारी सरकार देश में शिक्षा की तरकी पर खास तवज्ज्ञी दे रही है। प्राथमिक, माध्यमिक और उच्चतर शिक्षा में सभी स्तरों पर सरकारी फंड बहुत बढ़ा दिया गया है।

हमने सर्व शिक्षा अभियान को मजबूत किया है। मध्याह्न भोजन कार्यक्रम का सभी जिलों में मिडिल स्तर तक विस्तार किया गया है और इस योजना के तहत लगभग 14 करोड़ बच्चों को स्कूलों में दोपहर का खाना दिया जा रहा है।

हम 6,000 नए और बहुत अच्छे मॉडल स्कूल स्थापित कर रहे हैं, जो सबकी पहुंच में होंगे। हरेक ब्लॉक में, कम-से-कम एक ऐसा स्कूल होगा। पिछड़े जिलों में 373 नए कॉलेज खोले जा रहे हैं। हम तीस नये विश्वविद्यालय, आठ नए आईआईटी, सात नए आईआईएम, बीस नए आईआईआईटी, पांच नए भारतीय विज्ञान संस्थान, दो आयोजना और वास्तुशिल्प विश्वविद्यालय, दस एनआईटी, एक हजार नए पॉलिटेक्निक भी खोल रहे हैं।

मैंने ग्यारहवीं पंचवर्षीय योजना को 'राष्ट्रीय शिक्षा योजना' कहा है। हम चाहते हैं कि शिक्षा हमारे समाज के हर तबके की पहुंच में हो। अनुसूचित जाति, अनुसूचित जनजाति, अन्य पिछड़े वर्ग और अल्पसंख्यक परिवारों के बच्चों की पहुंच, हरेक बच्चे की पहुंच, चाहे वह लड़का हो या लड़की—आधुनिक शिक्षा तक होनी चाहिए।

हमारी सरकार ने बच्चों की शिक्षा के लिए वज़ीफों की कई योजनाएं चलाई हैं। अनुसूचित जाति, अनुसूचित जनजाति, अन्य पिछड़े वर्ग और अल्पसंख्यक परिवारों के बच्चों के लिए प्री-मैट्रिक पोस्ट-मैट्रिक वज़ीफों की योजनाएं चलाई जा रही हैं। इन तबकों के होशियार बच्चों के लिए खास वज़ीफे भी शुरू किए गए हैं। अनुसूचित जाति और अनुसूचित जनजाति के छात्रों को विदेशों में पढ़ाई के लिए वज़ीफे दिए जा रहे हैं। आर्थिक रूप से कमज़ोर तबकों के बच्चों और विकलांग बच्चों के लिए भी राष्ट्रीय स्तर की मेरिट-कम-साधन छात्रवृत्ति मंजूर की गई है।

हमने एक नया कौशल विकास मिशन कायम किया है जो प्रधानमंत्री की देखरेख में काम करेगा। सरकार एक कौशल विकास निगम भी बनाएगी जिसमें हमारे नौजवानों, कामगारों और तकनीशियनों के लिए खास प्रशिक्षण का इंतजाम किया जाएगा। इसमें निजी क्षेत्र की सक्रिय भागीदारी हासिल की जाएगी।

मुझे यह बताते हुए खुशी हो रही है कि हम अपने मुस्लिम समुदाय की सामाजिक, आर्थिक और शैक्षिक मजबूती के लिए पूरी ईमानदारी से जस्टिस सच्चर कमेटी रिपोर्ट की ज्यादातर सिफारिशों को लागू कर रहे हैं।

मनमोहन सिंह : चुने हुए भाषण

वर जिदगी की शुरुआत शिक्षक
कारब्रेश में शिक्षा की तरक्की
चलता शिक्षा में सभी स्तरों पर

मध्याह्न भोजन कार्यक्रम का
इस योजना के तहत लगभग
आ रहा है।

नाप्रति करते हैं, जो सबकी
लूट होगा। पिछड़े जिलों में
उत्तम आठ नए आईआईटी,
एवं ग्रामीण विज्ञान संस्थान,
एवं क्लाउ नए पॉलिटेक्निक

कहा है। हम चाहते हैं
जेत जाति, अनुसूचित
मधुबंध हरेक बच्चे की
वापिस।

योजनाएं चलाई हैं।
सभ्यक परिवारों के
जा रहे हैं। इन
अनुसूचित जाति
दिए जा रहे हैं।
भीषणीय स्तर

को रेखांख
लोकवानों
में इसमें

भारत तभी बदल सकता है जब हरेक भारतीय पढ़ा-लिखा हो, सबको पेटभर खाना
मिले, हरेक भारतीय सेहतमंद हो और सबको अच्छा रोजगार मिले।

मैं एक ऐसा नया भारत देखना चाहता हूं जो वैज्ञानिक सोच रखता हो और जिसमें
शिक्षा का फायदा समाज के हर तबके को मिलता हो। हमें उम्मीद है कि इस साल हम
एक भारतीय राकेट, 'चंद्रयान', चांद पर भेजेंगे। यह हमारे अंतरिक्ष की एक बड़ी
कामयाबी होगी।

भाइयों और बहनों,

रोजगार मुहैया कराना हमारे लिए एक खास प्राथमिकता रही है। खेती, उद्योग,
बुनियादी ढांचे और कौशल विकास के लिए अपनाई गई हमारी नीतियों से रोजगार को
बढ़ावा मिलेगा।

हमारी प्रिय पूर्व प्रधानमंत्री श्रीमती इंदिरा गांधी ने कहा था 'गरीबी हटाओ'।
हमारी नेता श्रीमती सोनिया गांधी ने हमें नारा दिया है 'रोजगार बढ़ाओ'। हमारी सरकार
'गरीबी' दूर करने के लिए 'रोजगार' बढ़ाने के खास प्रयास कर रही है।

राष्ट्रीय ग्रामीण रोजगार गारंटी योजना हमारी सरकार की एक ऐतिहासिक पहल
है। यह कार्यक्रम अब पूरे देश में चलाया जा रहा है और इसके जरिए गांव में रहने वाले
सबसे ज्यादा जरूरतमंद करोड़ों लोगों को रोजी-रोटी की मदद दी जा रही है। इसका
मकसद गरीबी की तीखी मार को कम करना है।

रोजगार बढ़ाने के लिए हमें कृषि, उत्पादन और बुनियादी ढांचे में ज्यादा निवेश
करने की जरूरत है। हमें औद्योगिकरण की एक नई लहर लाने की जरूरत है। अगर
औद्योगिक विकास का कुछ बुरा असर हमारे किसी ग्रामीण इलाके के निवासियों पर
पड़ता है तो हम यह सुनिश्चित करेंगे कि इसका सही मुआवजा दिया जाए और प्रभावित
लोगों का सही पुनर्वास हो। एक नई पुनर्वास और पुनर्स्थापना नीति बनाई गई है और
हम इस पर संसद की मंजूरी लेंगे।

हमने असंगठित क्षेत्र के कामगारों को सामाजिक सुरक्षा का फायदा पहुंचाने
के लिए संसद में एक विधेयक पेश किया है। हमारी सरकार ने आम आदमी
बीमा योजना शुरू की है जिसके तहत देश के देहाती इलाकों में हरेक भूमिहीन
परिवार के एक सदस्य का बीमा किया जा रहा है। गरीबी रेखा के नीचे रहने
वाले असंगठित क्षेत्र के कामगारों के परिवारों को स्वास्थ्य बीमा का लाभ पहुंचाने
के लिए भी हमने एक कार्यक्रम शुरू किया है। इंदिरा गांधी पेंशन योजना के तहत
अब गरीबी रेखा से नीचे की जिंदगी गुजारने वाले 65 वर्ष से ज्यादा उम्र के नागरिकों
को पेंशन का लाभ दिया जा रहा है।

मेरे प्यारे देशवासियों,

पिछले चार सालों में, हमारे निवेश की दर तेजी से बढ़ी है। इससे अर्थव्यवस्था के विकास की दर को बढ़ाने में मदद मिली है।

पहली बार ऐसा हुआ है कि चार सालों की मुद्दत में हमारी आर्थिक बढ़ोत्तरी 9 प्रतिशत रही है। सबसे तेजी से विकास कर रही अर्थव्यवस्थाओं में भारत की जगह सबसे ऊपर के देशों में है।

लेकिन, हमारे सामने नई चुनौतियां भी हैं। हमारे सामने बढ़ती हुई महंगाई की चुनौती है। मुझे मालूम है कि आप सभी हाल ही में कीमतों में हुई बढ़ोत्तरी से कितने परेशान हैं। इस साल जो मुद्रास्फीति हम देख रहे हैं वह बुनियादी तौर पर बाहरी वजहों से है। सारी दुनिया में और वैश्विक बाजार में खाने-पीने के सामान, ईंधन और दूसरी चीजों के दाम बढ़े हैं। इन दिनों बहुत से विकासशील देशों में महंगाई बढ़ने की दर भारत से दोगुनी है।

हमारी सरकार ने इस बात की पूरी कोशिश की है कि भारत में महंगाई उस हद तक न बढ़े जितनी कुछ दूसरे देशों में बढ़ रही है। हमने अपने समाज के गरीब तबकों को अनाज और ईंधन की बढ़ती कीमतों के असर से बचाने के लिए भी कदम उठाए हैं। हमारी सरकार ने मिट्टी के तेल और खाद की कीमत नहीं बढ़ाई है। हमने सार्वजनिक वितरण प्रणाली के जरिए बिकने वाले गेहूं और चावल की कीमतों में भी बढ़ोत्तरी नहीं की है।

हम कीमतों को काबू में रखने के लिए ठोस कदम उठा रहे हैं। मैंने सभी मुख्यमन्त्रियों से सार्वजनिक वितरण प्रणाली में सुधार लाने और उसे मज़बूत करने का अनुरोध किया है ताकि रोज़मर्रा की ज़रूरतों की चीजें आम आदमी को उचित दर पर मिलती रहें। भारतीय रिजर्व बैंक देश में मुद्रा प्रसार की दर को कम कर रहा है ताकि महंगाई काबू में आ सके। इन प्रयासों को करते समय हमें यह भी ध्यान रखना होगा कि हम कुछ भी ऐसा न करें जिससे विकास की रफ्तार को नुकसान पहुंचे।

भाइयों और बहनों

आज पिछले चार सालों में हमारी सरकार द्वारा किए गए काम के बारे में बताते हुए मैं आपसे एक वादा और करना चाहता हूं। हमारी सरकार ने बहुत कुछ किया है लेकिन साथ-ही-साथ हमें अहसास है कि अब भी बहुत कुछ करना बाकी है। कुपोषण की समस्या हमारे लिए एक कलंक है जिसको हमें हर हाल में दूर करना है। हरेक बच्चे

प्रशासन तथा राष्ट्रीय मुद्रे

तक अच्छी शिक्षा पहुंचाने और सभी नागरिकों को बेहतर स्वास्थ्य सेवाएं उपलब्ध कराने के लिए भी हम पूरा प्रयास करते रहेंगे। महिलाओं को बराबरी का दर्जा देने और उनके आर्थिक और सामाजिक सशक्तिकरण के लिए की गई अपनी पहल को हमें और आगे बढ़ाना है। मेरा आपसे वादा है कि देश की तरकी और खुशहाली के लिए हमारी कोशिश लगातार जारी रहेगी। हम हरेक क्षेत्र में भारत को नई उंचाइयों पर ले जाने के लिए मेहनत करते रहेंगे।

भाइयों और बहनों,

हमें अपनी ऊर्जा की समस्या का मुस्तकिल हल ढूँढ़ने के लिए आधुनिक साइंस और टेक्नोलॉजी का सहारा लेना होगा। हमारे पास तेल और गैस के भंडार कम हैं। हमें ऊर्जा के दूसरे स्रोत ढूँढ़ने होंगे। मैं चाहता हूं कि हमारे वैज्ञानिक और इंजीनियर ऐसे तरीकों को खोजें जिनसे हम सौर ऊर्जा, पवन ऊर्जा, बायो-गैस और ऊर्जा के दूसरे स्रोतों का बेहतर इस्तेमाल कर सकें।

भुखमरी से निजात पाने और सभी के लिए रोजगार मुहैया कराने के लिए हमारी आर्थिक व्यवस्था हर साल कम-से-कम 10 फीसदी की दर से बढ़नी चाहिए। देश की तरकी के लिए, हमारे उद्योगों और कृषि के विकास के लिए, ऊर्जा, खासकर बिजली एक बुनियादी जरूरत है।

सारी दुनिया में यह समझ बढ़ रही है कि ऊर्जा सुरक्षा और मौसम में बदलाव की चुनौती से निपटने के लिए परमाणु ऊर्जा का इस्तेमाल जरूरी है। यह एक साफ, पर्यावरण के अनुकूल और कभी खत्म न होने वाला ऊर्जा स्रोत है।

भारत के पास विश्व स्तर के परमाणु वैज्ञानिक और टेक्नोलॉजिस्ट हैं। इन्होंने मुश्किलों के बावजूद परमाणु ऊर्जा क्षमता का विकास किया है। लेकिन कुछ ऐसी कठिनाइयां हैं जिनकी वजह से हमारे ऊर्जा कार्यक्रम में रुकावट आ रही है। हमारा यूरेनियम का उत्पादन हमारी जरूरतों के लिए काफी नहीं है। हमारा यूरेनियम उतना अच्छा भी नहीं है जितना दूसरे उत्पादकों का है। कई मुल्कों ने भारत के साथ परमाणु साजो-सामान और परमाणु टेक्नोलॉजी के व्यापार पर रोक भी लगा रखी है। इन सभी वजहों से हमारे परमाणु ऊर्जा कार्यक्रम पर बुरा असर पड़ा है।

जिस परमाणु करार के लिए हम दुनिया के बड़े-बड़े देशों के साथ बातचीत कर रहे हैं उससे भारत पर लगी पाबंदियां खत्म होंगी। दोहरे इस्तेमाल में आने वाली तकनीकों और साजो-सामान में व्यापार के नए मौके हमारे सामने आएंगे और

हमारे देश के औद्योगिकरण में तेजी आएगी। इस करार से हमें अपने किसानों, दस्तकारों, व्यापार में लगे लोगों और उद्योगों की बिजली की जरूरतों को पूरा करने में मदद मिलेगी।

भाइयों और बहनों,

चार साल पहले मैंने आपसे कहा था कि अच्छा शासन मुहैया कराना हमारे सामने एक अहम चुनौती है। हमने सरकार को पारदर्शी, कुशल और जवाबदेह बनाने के लिए कई कदम उठाए हैं। सूचना का अधिकार कानून एक ऐसा ही बड़ा कदम था। हमने सरकार के काम-काज को सुधारने और उसमें नए तरीके अपनाने के लिए भी पहल की है। राष्ट्रीय ई-गवर्नेंस कार्यक्रम से अब सभी नागरिकों के लिए सरकार की तमाम एजेसियों के साथ संपर्क करना आसान हो जाएगा।

हमने छठे वेतन आयोग की रिपोर्ट की जांच पूरी कर ली है। सरकारी कर्मचारियों की जितनी तनख्वाहें बढ़ाने की सिफारिश कमीशन ने की थी, हमने उससे भी ज्यादा तनख्वाहें बढ़ाई हैं। ऐसा करते वक्त हमने अपनी सेनाओं और अर्द्ध सैनिक बलों और हमारी सिविल सेवाओं में नीचे के स्तर पर काम करने वाले सरकारी कर्मचारियों के हितों और भलाई का खास ख्याल रखा है। सरकार को कार्य कुशल बनाने के लिए एक और कदम है।

हमें सरकार के हर स्तर पर और सुधार लाने की जरूरत है। हम सरकारी स्कूल, सरकारी अस्पताल और दूसरी सार्वजनिक सेवाओं को बेहतर बनाना चाहते हैं। शासन को विकेंद्रित करने और उसमें सुधार लाने में पंचायती राज संस्थाओं की अहम भूमिका होगी। हमें उनके प्रशासनिक और वित्तीय अधिकार बढ़ाने होंगे। मेरी राज्य सरकारों से अपील है कि सरकार के काम को बेहतर बनाने के लिए वह हर मुमकिन कोशिश करें और केंद्र सरकार की पहलों में हमारी मदद करें।

मेरे प्यारे देशवासियों,

दहशतगर्दी, उग्रवाद, सांप्रदायिकता और कटूटरता हमारे देश की एकता और अखंडता के लिए बड़ी चुनौतियां बनकर उभरे हैं। बंगलूरु, अहमदाबाद, जयपुर और देश के दूसरे हिस्सों में हाल ही में जो आतंकवादी हमले हुए हैं उनसे सारे देश को परेशानी है। इस तरह के वहशियाना हमलों की निंदा करने के लिए मेरे पास शब्द नहीं हैं। दशहतगर्दी के शिकार हुए लोगों का दुख और दर्द मैं समझ सकता हूं। ऐसे परिवारों को राहत पहुंचाने और उनके पुनर्वास के लिए भारत सरकार ठोस कदम उठाएगी।

हमारे सुरक्षा बल और खुफिया एजेसियां कठिन हालात में इस समस्या से जिस लगन के साथ जूझ रहे हैं उसके लिए मैं उनकी सराहना करता हूं। मैं मानता

प्रशासन तथा राष्ट्रीय मुद्दे

हूं कि दहशतगर्दी से निपटने के लिए हमें खुफिया ऐजेंसियों और पुलिस को और मजबूत करना होगा।

हम अपनी खुफिया ऐजेंसियों, पुलिस और सुरक्षा बलों के कामकाज का जायजा लेंगे और उन्हें इस चुनौती का सामना करने में सक्षम बनाने के लिए हर जरूरी कदम उठाएंगे। जो भी संसाधन जरूरी होंगे उन्हें मुहैया कराया जाएगा। जितने लोगों की जरूरत होगी, हम मुहैया कराएंगे। इस समस्या से निपटने का हमारा इरादा पक्का है।

मैं राज्य सरकारों, सभी राजनैतिक दलों, सिविल सोसायटी समूहों और सामाजिक और धार्मिक रहनुमाओं से गुज़ारिश करता हूं कि वे दहशतगर्दी को जड़ से उखाड़ फेंकने के लिए हमें अपना सहयोग दें।

भाइयों और बहनों,

मुझे पूरा विश्वास है कि हम इन चुनौतियों का बखूबी मुकाबला कर पाएंगे। लेकिन इसके लिए कड़ी मेहनत की और एकजुट होकर आगे बढ़ने की जरूरत है। इसके लिए सहमति की राजनीति चाहिए न कि टकराव की राजनीति। हमें अपने मतभेद दूर करने के लिए बातचीत का रास्ता अपनाने की जरूरत है।

एक बंटा हुआ मुल्क सांप्रदायिकता, आतंकवाद और अतिवाद जैसी चुनौतियों का मुकाबला नहीं कर सकता है। एक बंटा हुआ समाज पर्यावरण और परिस्थितिकी के नुकसान की चुनौती का सामना नहीं कर सकता है। यदि हम लोग बांटे रहेंगे तो देश में अनुसूचित जातियों और अनुसूचित जनजातियों, अन्य पिछड़े वर्गों और अल्पसंख्यक तबकों का आर्थिक और सामाजिक विकास मुमकिन नहीं हो पाएगा।

भाइयों और बहनों

मैंने कई मौकों पर कहा है कि मुझे विकास में इलाकाई असंतुलन की समस्या की बहुत फिक्र है। हमारे देश के कुछ हिस्से दूसरे हिस्सों की बनिस्वत ज्यादा तरक्की कर रहे हैं और कुछ पीछे रह गए हैं। यह असंतुलन काफी वक्त से चला आ रहा है। हमें यह देखना होगा कि पिछड़े हुए सूबे जल्दी से आगे आ जाएं।

हमें पूर्वोत्तर क्षेत्र के विकास पर विशेष ध्यान देना होगा। हमारी सरकार ने पूर्वोत्तर राज्यों और जम्मू-कश्मीर में सरकारी निवेश काफी बढ़ाया है। हम इन इलाकों में तरक्की और रोजगार के लिए बुनियादी ढांचे और शिक्षा में ज्यादा रकम लगा रहे हैं।

जम्मू-कश्मीर और पूर्वोत्तर में विकास के लिए अमन-चैन कायम करना बहुत जरूरी है। इन इलाकों में शांति कायम करने के लिए हमने बहुत-सी पहल की हैं। इस सिलसिले में हमारी कोशिश आगे भी जारी रहेगी।

जम्मू और कश्मीर रियासत में हाल ही में हुई वारदातें चिंता का विषय हैं। मुसीबत की इस घड़ी में बंटवारे की राजनीति हमें कहीं का नहीं रखेगी। मैं सभी राजनैतिक पार्टियों से अपील करता हूं कि वे जम्मू-कश्मीर के भावी हितों का ख्याल रखें और रियासत के मसलों का स्थायी हल तलाशने के लिए मिल-जुलकर काम करें।

श्री अमरनाथ का पवित्र धाम तमाम भारतीयों को एक साथ मिलकर आगे बढ़ने की प्रेरणा देता है। यह धाम हमारी धर्मनिरपेक्ष परंपरा की एक बेहतरीन मिसाल है जहां बरसों से हिंदू यात्रियों की देखभाल उनके मुसलमान भाई करते रहे हैं। इस पवित्र स्थान से जुड़े मुद्दे, खासकर यात्रियों को अच्छी-से-अच्छी सुविधाएं मुहैया कराने के लिए प्रबंध, आपसी सद्भावना और शांतिपूर्ण वातावरण पैदा करने से ही हल हो सकते हैं धर्म के नाम पर लोगों को बांटने से यह मसले और भी पेचीदा हो सकते हैं और उससे देश की एकता और अखंडता भी खतरे में पड़ सकती है। मैं जम्मू और कश्मीर की जनता से अपील करता हूं कि राज्य में अमन और शांति बहाल करने में हमारा साध दें। मेरा यह यकीन है कि हर एक मसले का हल बातचीत से और शांतिपूर्ण तरीके अपनाकर ही हो सकता है।

भाइयों और बहनों,

हमारे प्राचीन हिमालय के पर्यावरण को खतरा है। अगर हिमालय के हिमनद पिघले तो हमारी पवित्र नदियों में पानी कम हो जाएगा। मौसम में बदलाव का बुरा असर हमारी अर्थव्यवस्था पर कई तरह से पड़ सकता है। ग्लोबल वार्मिंग की वजह से हमारे कुछ समुद्र के किनारे वाले इलाके भी ढूब सकते हैं। बारिश के मौसम की कैफियत बदल सकती है। इन खतरों से निपटने के लिए कारगर उपायों की जरूरत है। इस सिलसिले में सरकार द्वारा सही नीतियां बनाने के लिए भी एक राष्ट्रीय सहमति की जरूरत है।

हमारी सरकार ने जलवायु परिवर्तन पर एक राष्ट्रीय कार्यनीति बनाई है। जिसमें बताया गया है कि हम किस तरह के काम करने और रहने के तरीकों को अपनाएं और अपने कुदरती संसाधनों के साथ किस तरह से पेश आएं ताकि हमारा कार्बन एमिशन सीमित रह सके और पर्यावरण सुरक्षित रहे।

प्यारे देशवासियों,

दक्षिण एशिया क्षेत्र में हमारा मकसद एक शांतिपूर्ण, स्थिर और खुशहाल पड़ोस का है। हम अपनी राष्ट्रीय सुरक्षा को बनाए रखते हुए अपने देश और क्षेत्र में सामाजिक और आर्थिक विकास की रफ्तार तेज करना चाहते हैं। हमारी विदेश नीति इन्हीं उसूलों पर आधारित रही है।

त चिंता का विषय है। मुसीबत
में तुम्हीं राजनैतिक
दिनों का ख्याल रखें और
मिलकर काम करें।

एक साथ गिलकर आगे बढ़ने
एक बेहतरीन मिसाल है जहाँ
जल रहे हैं। इस पवित्र स्थान
वापर मुह्या करने के लिए
जल में ही जल हो सकते हैं
जल हो सकते हैं और उससे
नैनम् और कश्मीर की
दलत में हमारा साथ दें।
उत्तिष्ठ तरीके अपनाकर

ध्यात्वा के हिमनद
जलवा का बुरा असर
जो बजह से हमारे
जल की कमीका बदल
जा दें। इस सिलसिले
जीव जलत है।
जानें। जिसमें
जलवा और
समाजशन

प्रशासन तथा राष्ट्रीय मुद्दे

23

हम अपने सभी पड़ोसियों का भला चाहते हैं। हम अपने पड़ोस, खासकर भूटान,
नेपाल और पाकिस्तान में लोकतांत्रिक ताकतों के मजबूत होने का स्वागत करते हैं।

काबुल स्थित भारतीय दूतावास में हाल ही में हुए बम धमाकों से हमारी अपने
पड़ोसी मुल्क के साथ रिश्ते सामान्य करने की कोशिशों पर बुरा असर पड़ा है। हमारे
क्षेत्र में अमन कायम करने के हमारे प्रयास भी इससे प्रभावित हुए हैं। मैंने निजी तौर
पर अपनी निराशा और चिंता पाकिस्तान सरकार को जता दी है।

दहशतगर्दी के मसले का हल निकाले बगैर, दोनों देशों के लोगों की अमन-चैन से
रहने की हमारी खाहिश पूरी नहीं हो सकेगी। शांति के लिए जो कदम हम उठाना चाहते
हैं, वह भी नहीं उठा पाएंगे। दहशतगर्द और उनकी मदद करने वाले लोग भारत और
पाकिस्तान दोनों देशों के अवाम के, दोनों देशों के बीच बढ़ रही दोस्ती के और शांति
प्रक्रिया के दुश्मन हैं। हमें उनको शिकस्त देनी होगी।

पिछले साल में हमने दुनिया की बड़ी ताकतों, दक्षिण अमरीकी देशों, अरब देशों
और अफ्रीकी देशों के साथ अपने संबंध और मजबूत किए हैं। अपने राष्ट्रीय हितों को
ध्यान में रखते हुए इस दिशा में हमारा प्रयास जारी रहेगा।

आज दुनिया हमें सम्मान के साथ एक ऐसे देश के रूप में देखती है जो तेजी से
तरक्की कर रहा है। तमाम देशों में रहने वाले भारतीय मूल के लोग हर तरह के कारोबार
में लगे हैं और उनकी सलाहियत का लोहा दुनिया भर में माना जा रहा है। हमें उनकी
कामयाबियों से प्रेरणा मिलती है। दुनिया को भारत से उम्मीद है कि वह दुनिया के मुल्कों
में अपनी सही जगह हासिल करेगा। हमारे लिए यह एक बेहतरीन मौका है।

हम दुनिया के मुल्कों में अपनी सही जगह फिर से पाने के लिए बहुत तेजी से आगे
बढ़ रहे हैं। लेकिन उस मुकाम को पाने के लिए हमें अभी काफी मेहनत करनी होगी।
हमें उन सभी चुनौतियों का मुकाबला करना होगा जिनका मैंने अभी जिक्र किया है। हमें
कोशिश करनी होगी कि विभिन्न राजनैतिक पार्टियां, हमारे समाज के सभी तबके और
सभी समुदाय, मिल-जुलकर और एकजुट होकर काम करें।

हमें अपने कुदरती और वित्तीय संसाधनों का सूझ-बूझ के साथ इस्तेमाल
करना होगा। आने वाली पीढ़ियों के प्रति हमारी जवाबदेही है। हम केवल अपने लिए
ही नहीं सोच सकते। हम सिर्फ एक दिन से दूसरे दिन, एक साल से दूसरे साल या
एक चुनाव से अगले चुनाव तक अपनी सोच के दायरे को सीमित नहीं रख सकते।
हमें अपने बच्चों, उनके बच्चों और आने वाली पीढ़ियों की भलाई और खुशहाली के बारे
में भी सोचना होगा।

अगर हम एक देश के रूप में मिल-जुलकर काम करने का प्रण करें, मेहनत करें और अपने सभी लोगों की भलाई का ख्याल रखें, तो ऐसा कोई भी काम नहीं है जिसे हम नहीं कर सकते हैं।

आइए, आज हम तय करें कि हम एक रहेंगे और देश की एकता और अखंडता को मजबूत करने और सपनों का एक नया भारत बनाने के अपने इरादे पर हमेशा कायम रहेंगे।

प्यारे बच्चों मेरे साथ मिलकर तीन बार बोलिए —

जय हिन्द!

जय हिन्द!

जय हिन्द!